

مذاکرات، فوجی آپریشن اور حکومت

سید منور حسن

تحریک طالبان کے ساتھ مذکرات ہونے چاہئیں یا اس کے خلاف آپریشن؟ بیک وقت مذاکرات اور آپریشن کا فیصلہ سودمند ہوگا یا نہیں؟ مذاکرات آئین پاکستان کے تحت ہونے چاہئیں یا کسی شرط کے بغیر؟ یہ وہ سوالات ہیں جو آج کل ہر جگہ موضوع بحث ہیں اور پاکستان کی سلامتی و بقا کو درپیش خطرات کو ان کی کامیابی و ناکامی کے تناظر میں دیکھا جا رہا ہے۔

بلاشبہ دہشت گردی اس وقت پاکستان کا بنیادی مسئلہ ہے اور اس عفریت نے ریاست اور معاشرے کی چولیں ہلا کر رکھ دی ہیں۔ دہشت گردی کے خاتمے کے نام پر امریکا نے جس جنگ کا آغاز کیا تھا وہ افغانستان سے نکل کر پوری دنیا میں پھیل گئی ہے۔ اس جنگ میں جو اصلًا اسلام اور مسلمانوں کے خلاف تھی، پاکستان فرنٹ لائن سٹائیٹ کے طور پر شامل ہوا تھا۔ ہم نے اس جنگ میں شمولیت کے وقت ہی آگاہ کر دیا تھا کہ افغانستان بہانہ اور پاکستان نشانہ ہے۔ وقت اور حالات نے ہمارے موقف کو ثابت کر دیا ہے۔ اس مذموم جنگ کو اب ۱۲ سال ہونے کو ہیں، اور جس دن سے ہم اس میں شامل ہوئے، اسی دن سے تباہی و بر بادی ہمارا مقدر بن کر رہ گئی ہے۔ ملک کے ہر کوئے میں دہشت گردی پھیل گئی ہے، اور اس کی جتنی قسمیں ہو سکتی ہیں، وہ سب ہمارے ملک میں موجود ہیں اور دن دو گنی رات چو گنی ترقی کر رہی ہیں۔ فرقہ وارانہ اور مسلکی دہشت گردی بھی موجود ہے، سماںی و علاقائی دہشت گردی بھی روز افزول ہے، بھتے و لینڈ ما فی بھی لوگوں کی جانیں لے رہا ہے، بھارتی دہشت گردی کا جادو بھی سرچڑھ کر بول رہا ہے، اور امریکی دہشت گردی بھی پھیلائے کھڑی ہے۔

میاں محمد نواز شریف کے اقتدار میں آنے کے بعد یہ توقع کی جا رہی تھی کہ اپنے انتخابی وعدے کے مطابق وہ اس جنگ سے نکلنے کے لیے ایک ٹھوں اور مربوط لائجِ عمل قوم کے سامنے پیش کریں گے۔ اگرچہ ایک عرصے تک حکومت کی طرف سے اس پر خاموشی رہی مگر دباؤ بڑھا تو وزیرِ اعظم نے پہلے آل پارٹیز کا نفلس بلائی جس نے دہشت گردی سے نجات کے لیے مذکورات کا راستہ اختیار کرنے کا فیصلہ کیا، اور بعد ازاں قومی اسمبلی میں خطاب کرتے ہوئے ان کو آخری موقع دینے اور مذکورات کا اعلان کیا۔ چنانچہ حکومت اور طالبان کی طرف سے مذکوراتی کمیٹیاں تشکیل دی گئیں اور اس حوالے سے ابتدائی ملاقاتیں بھی ہوئیں لیکن بعض ناخوش گوار واقعات کی وجہ سے مذکورات کا یہ سلسلہ رک گیا۔ اب حکومت نے قومی سلامتی پالیسی کا اعلان کیا ہے جس میں بیک وقت مذکورات اور آپریشن کی بات کی گئی ہے۔ ہمارے خیال میں پالیسی جو بھی ہو، دہشت گردی کا سد باب اس وقت تک ممکن نہیں ہے، جب تک ڈور کا سراہاتھ نہ آئے اور ڈور کا سراہاتھ نہ آئے کام پر امریکی جنگ ہے۔ امریکا خلیے میں موجود رہا اور نام نہاد جنگ جازی رہی تو صحیح معنوں میں کوئی پالیسی کا گردنہیں ہو سکے گی۔ کیونکہ امریکا اور بھارت مل کر افغانستان کے راستے سے بھی اور براہ راست پاکستان میں اپنے ایجنٹوں کے ذریعے بھی اس جنگ کو ہوادے رہے ہیں، اور اس کو بھڑکائے رکھنے کے لیے مذہب، فرقے، لسانیت اور علاقائیت، ہر طرح کے کارڈز اور ذرائع اور وسائل استعمال کر رہے ہیں۔

پاکستان کا اصل المیہ

پاکستان کا اصل المیہ یہ ہے کہ اس نے امریکی خوشنودی کی خاطر اس جگ میں ۱۰۰ ارب ڈالر سے زائد کا نقصان اٹھایا۔ انفراسٹر کچر تباہ ہو گیا، معیشت اور معاش دونوں بر بادی کی نذر ہو گئے اور قوم کا مستقبل داؤ پر لگ گیا۔ حساس ہوائی اڈے امریکا کے حوالے کر دیے گئے، اتمیل جنس نیٹ ورک فراہم کیا گیا، لا جسٹک سپورٹ دی گئی اور ہر قسم کی مراعات مہیا کی گئیں، لیکن اس کا صلی یہ دیا گیا کہ نہ صرف پاکستان پر ڈبل گیم اور دہشت گردی کی سر پرستی کا الزام لگایا گیا بلکہ امریکا نے بڑے آرام سے ایک آباد آپریشن کیا۔ سلالہ پر حملہ کر کے فوجی جوان شہید ہے، ڈرون سے میزائل بر سا کہ ہزاروں لوگوں کو قتل کیا، افغانستان میں بھارت کو تخریبی سرگرمیاں منظم کرنے کی اجازت دی

اور پاکستانی سرزی میں پر خود اس کے رینمنڈ ڈیوس نیٹ ورک جیسے درجنوں نیٹ ورک کام کرتے ہیں۔ اگر امریکا اس خطے میں موجود ہے اور دہشت گردی کے خلاف جنگ کے نام پر یہ سارا کھیل بھی جاری رہتا ہے اور ہم اس کا حصہ بننے رہتے ہیں، تو کوئی اچھی سے اچھی پالیسی بھی کارگرنیں ہو سکے گی۔

سبحیدہ حلقة حکومت اور ریاستی اداروں کو بارہا متوجہ کر چکے ہیں کہ پاکستان میں امن و امان کے قیام اور ترقی و خوشحالی کے لیے ضروری ہے کہ خارجہ پالیسی کو از سر نو ترتیب دیا جائے، اور امریکی مفادات کو قومی مفادات کاردنے کے دھوکے سے نکل کر صحیح معنوں میں اپنے مفادات کو لخواز طارکہ کر پالیسی بنائی جائے۔ اس پالیسی کا بنیادی نکتہ یہ ہو کہ امریکی جنگ سے فوری طور پر باہر نکلنے کا اعلان کیا جائے۔ اس ایک اعلان سے ہی دہشت گردی اور افراد اتفاقی میں خاطر خواہ کی آئے گی۔ پھر فناٹا سے بلوجستان تک مذاکرات کے ذریعے معاملات اور مسائل حل کرنے کی کوشش کی جائے۔ اس کے بعد بھی اگر بعض گروہ امریکی و بھارتی شہ پر اپنی دہشت گردانہ کارروائیوں سے بازنہ آئیں تو قانون کے مطابق آہنی ہاتھ سے ان کا قلع قلع کرنا چاہیے۔

آپریشن نہیں مذاکرات

پہلے پبلیز پارٹی اور اب ان لیگ کے دور حکومت میں پارلیمنٹ کے جتنے مشترکہ اجلاس ہوئے ہیں، وزراء عظم نے آل پارٹیز کا نفرنس ز بلائی ہیں یا مختلف سیاسی جماعتوں نے اس کا اہتمام کیا ہے، ان سب کی متفقہ تراردادوں میں مسئلے کے فوجی حل کی مخالفت کی گئی ہے اور مذاکرات کو مسئلے کا حل قرار دیا گیا ہے۔ لیکن جن لوگوں کے ہاتھ میں زمام کار ہے، انہوں نے پارلیمنٹ اور عوام کے جذبات کو یکسر نظر انداز کرتے ہوئے امریکا کے اشارہ چشم واپر و پر عملانہیں روکی کی تو کری میں ڈال دیا۔ بطور ایک سیاسی جماعت کے، جماعت اسلامی نے مسلسل مذاکرات کے حق اور فوجی آپریشن کی مخالفت میں بات کی ہے۔ ملک میں امن و امان کے قیام کے لیے جماعت اسلامی آج نہیں ہمیشہ سے فوجی آپریشن کی مخالفت کرتی آرہی ہے اور سیاسی مسائل کے سیاسی حل کی بات کرتی رہی ہے، کیونکہ اس سے معاملات پاؤ نکٹ آف نوریٹن کی طرف جاتے ہیں۔ فوج اور عوام میں خلیج بڑھتی ہے، اور ملک دولت ہو جاتا ہے۔ مشرقی پاکستان، بلوجستان، کراچی، فناٹ، کہیں بھی اس سے

قبل فوجی آپریشن سے مثبت نتائج حاصل نہیں کیے جاسکے۔ ایک اور آپریشن سے کیسے مثبت نتائج حاصل کیے جاسکیں گے۔ ماضی سے سبق حاصل کرنے کے بجائے ایک اور آپریشن کو نئی کیمیا سمجھنا دلنش مندی نہیں ہے۔ عاقبت نا اندریش قیادت اور ملک دشمن وقتیں فوجی آپریشن کے ذریعے حالات کو ایک ناقابلی واپسی مقام پر لے جانے کے لیے کوشش ہیں، تاکہ جس طرح اس حکومت عملی کے نتیجے میں ۱۹۴۷ء میں پاکستان دولت ہوا، اسی طرح ایک بار پھر وہ اپنے انھی مکروہ عزائم کو پورا کر سکیں۔

امریکا اور بھارت کی سازشیں، حکومت کی خاموشی سیاسی و فوجی قیادت ان کیمیرہ اجلاؤں اور نجی مخالف میں امریکا اور بھارت کی ان سازشوں کا ذکر کرتی ہے لیکن ان کا سدباب کرنے کے لیے عملاً کچھ کرتی ہوئی نظر نہیں آتی ہے۔ امریکا و بھارت کی اب بھی یہی خواہش ہے کہ افواج پاکستان کو ایسی دلدل میں دھکیل دیا جائے، جہاں سے وہ نکل نہ پائے، ملک انتشار اور انارکی کا شکار ہو، اور اس کی آڑ میں پاکستان کے ایٹھی اشاؤں کو عالمی کنٹرول میں لینے اور اس کے حصے بخرا کرنے کا کھیل کھیلا جائے، نیز جموں و کشمیر میں جاری جدو جہد کو نصان پہنچے اور بھارت خطے کے تھانیدار اور بالادست قوت کے طور پر سامنے آئے۔ وقت آگیا ہے کہ غیر ملکی ہاتھ کو نہ صرف پوری قوت کے ساتھ بے نقاب کیا جائے بلکہ اسے توڑنے کے لیے سنجیدہ اقدامات کیے جائیں۔

سیاسی و فوجی قیادت جن میں وفاقی وزرا اور جریں شامل ہیں، ایک عرصے سے سے یہ بات کہہ رہی ہے کہ: ”بھارت افغانستان میں بیٹھ کر پاکستان میں دہشت گردی پھیلارہا ہے اور عدم استحکام سے دوچار کرنے کے لیے سازشیں کر رہا ہے۔“ لیکن جیاں کن بات یہ ہے کہ نہ تو بھارت سے باضابطہ طور پر کبھی احتجاج کیا گیا ہے اور نہ عالمی فورمز پر اس مسئلے کو اٹھایا گیا ہے۔ حال ہی میں ایک دفعہ پھر مسلسل افواج کے ترجمان نے ’ر‘ اور سی آئی اے کا نام لے کر یہ کہا ہے کہ ان کے کارندے پاکستان میں دہشت گردی کو بڑھاوا دینے اور انارکی پھیلانے میں ملوث ہیں۔ وزارت داخلہ نے بھی تسلیم کیا ہے کہ پاکستان کے مختلف علاقوں میں بھارت کی تخریب کاری مسلسل بڑھ رہی ہے۔ حکومت کو چاہیے کہ امریکی سر پرستی میں ہونے والی بھارتی مداخلت کاری پر پاریمنٹ کے ذریعے

قوم کو اعتماد میں لے اور قومی و بین الاقوامی ذرائع ابلاغ کو ثبوت مہیا کرے۔ امر واقعہ یہ ہے کہ اگر امریکی و بھارتی گٹھ جوڑ اور اس کی اس شرائیزی کو طشت از بام کر دیا جائے تو میدیا سے لے کر دہشت گروں تک، اور این جی اوز سے لے کر آلہ کار سیاست دانوں تک، ان کے طرف دار چہرے قوم کے سامنے آ جائیں گے۔

میاں محمد نواز شریف کی دانش مندی

ہمارے خیال میں وزیر اعظم میاں محمد نواز شریف نے صورت حال کی نزاکت اور عجینی کا احساس کرتے ہوئے مذاکرات کو موقع دینے کا دانش مندانہ فیصلہ کیا اور استعمال انگلیزی اور بخالفانہ پر دیگنڈے کے باوجود اب تک انہوں نے اس حوالے سے صبر و تحمل اور بردباری کا مظاہرہ کیا ہے۔ بعض ناخوش گوار و اعقاٹ کی وجہ سے مذاکراتی عمل تعطل کا شکار ہوا تو ہماری طرف سے انھیں یہی مشورہ دیا گیا کہ تعطل کے خاتمے کے لیے وہ خود آگے بڑھیں اور طالبان اور حکومتی کمیٹیوں سے خود ملاقات کر کے ملک میں امن کی راہ ہموار کریں۔ اس ملاقات میں وہ چاہیں تو فوج کے نمایندے بھی شامل کر سکتے ہیں۔ انھیں اس بات کو نظر انداز نہیں کرنا چاہیے کہ امریکا اپنے حلیف ناؤ کے ممالک کی افواج اور جدید ترین اسلحے اور ساز و سامان کے استعمال کے باوجود پچھلے ۱۲ برسوں سے افغانستان کو فتح کرنے میں ناکام رہا ہے۔ آج امریکا اور افغان قیادت دونوں بعد از خرابی بسیار یہ راگ الائپنے پر مجبور ہو گئے ہیں کہ امن مذاکرات کے ذریعے ہی ممکن ہے۔ اگر فوجی قوت اور بندوق کی طاقت سے امن آنا ہوتا تو امریکا اور ناؤ افواج کب کا افغانستان کو فتح کر چکی ہوتیں۔

نئی قومی سلامتی پالیسی کے تناظر میں حکومت پاکستان کا یہ فیصلہ کہ: جو گروہ دہشت گروی کے مرتكب ہوں گے، ان کے خلاف کارروائی ہوگی اور جو مذاکرات کرنا چاہیں گے ان کے ساتھ مذاکرات ہوں گے، بظاہر متوازن پالیسی کا عکاس ہے۔ لیکن اس میں فیصلہ کن چیز یہ ہے ہونا ہے کہ دہشت گرد کوں ہیں اور مذاکرات کی میز پر کس کو بلایا جائے؟ ظاہر ہے کہ حکومت کے پاس تمام ایجنسیاں موجود ہیں جو اس سلسلے میں رہنمائی بھی کر سکتی ہیں اور تعاوون بھی دے سکتی ہیں۔

میاں محمد نواز شریف چاہیں تو اپنا ایک با اختیار و فدا افغانستان کے طالبان اور ملا عمر سے رابطہ کے لیے بھیج کر، ملک میں امن کی بحالی کے لیے ان سے مدد لے سکتے ہیں۔ افغان طالبان سے مذکرات کے لیے اب تو امریکا بھی نہیں شرم رہا اور یہ وہی طالبان ہیں جن کے ساتھ میاں نواز شریف کی سابقہ حکومت کے ریاستی اور سفارتی تعلقات تھے۔ ان سے رابطہ کاری میں میاں صاحب کو پچکچا ہٹ کا مظاہر نہیں کرنا چاہیے۔ یہ رابطہ معاملات کو افہام و تفہیم کی پڑھی پر لانے اور اصلی اور نقی طالبان کی پیچان میں مددگار بن سکے گا۔

امن دشمن خفیہ ہا تھا

ہم سمجھتے ہیں کہ کوئی نہ کوئی خفیہ ہاتھ ایسا ہے، جو حکومت اور طالبان کے درمیان ہونے والے مذکرات کو کسی حقیقی نتیجے پر پہنچنے سے پہلے ہی سبوت آٹ کر دیتا ہے۔ حکومت کو ذمہ داری کا ثبوت دیتے ہوئے مہمند ایجنٹی کے واقعے اور طالبان کے اس الزام کہ ”ان کے ساتھیوں کی لاشیں پھینکی جائی ہیں“ کی اعلیٰ سطحی تحقیقات کرانی چاہیے۔ مہمند ایجنٹی میں ایف سی کے ۲۳۳ اہل کاروں کی شہادت اور ان کی لاشوں کی مبینہ بے حرمتی پر ہمیں شدید رنج ہے، اس کی ہم نے پر زور نہ مدت کی ہے اور ہمیں شہید اہل کاروں کے پس ماندگان سے دلی ہمدردی ہے۔ حکومت اور درد دل رکھنے والے تمام طبقات کو محلی آنکھوں اور کھلے کانوں سے ایسی قوتوں کو قوم کے سامنے لانا چاہیے، جو مذکراتی عمل کو کامیاب ہوتا نہیں دیکھنا چاہتیں اور جن کی پوری کوشش ہے کہ فوج اور طالبان کو آپس میں لڑایا جائے اور اس کے نتیجے میں ملک بھر میں خون ریزی کا بازار گرم ہو۔ وزیر اعظم اور وزیر داخلہ دونوں نے یہ کہا ہے کہ جب بھی مذکرات کسی اہم موڑ پر پہنچتے ہیں، کسی نادیدہ قوت کی طرف سے ایسے واقعات رونما ہو جاتے ہیں جس سے مذکرات تعطل کا شکار ہو جاتے ہیں، تو پھر وزیر اعظم ہی کی یہ ذمہ داری بنتی ہے کہ وہ ان شر انگیز قوتوں کی نشان دہی اور ان کے سد باب کے لیے منور اقدامات کریں۔ بلا حاظ اس سے کہ ان کا تعلق کس فریق یا گردہ سے ہے۔

مذکرات مخالف قوتیں یہ امید لگائے بیٹھی ہیں کہ مذکرات ناکام ہوں گے اور اس کے بعد ان کے اپنڈے کے مطابق ملٹری آپریشن شروع ہو جائے گا۔ مذکراتی عمل کو کسی تعطل کے بغیر آگے بڑھتا دیکھ کر ان کی نیدیں اڑ گئی تھیں اور وہ اس عمل میں رکاوٹیں پیدا کرنے کے لیے

ملک میں افواہ سازی کے ذریعے افراتفرای پھیلانے میں مصروف دیکھی گئی ہیں۔ ضرورت اس بات کی ہے کہ ان حالات میں پوری قوم کو مذاکراتی کمیٹیوں کی پشت پر کھڑا نظر آنا چاہیے تاکہ حکومت کسی دباؤ کے بغیر مذاکراتی عمل کو آگے بڑھاتی رہے۔ اس حقیقت کو ذہن نشین کر لینا چاہیے کہ اصل مذاکرات حکومت اور طالبان کے درمیان ہی ہوں گے۔ طالبان کمیٹی کے نام سے کام کرنے والی موجودہ کمیٹی صرف رابطہ کار اور مددگار کا کردار ادا کر رہی ہے، تاکہ حکومت اور طالبان کے درمیان پائے جانے والے خدشات ڈور کر کے مذاکرات کے ماحول کو سازگار بنایا جائے۔ امریکا اور بھارت کی تمام ترسازشوں اور رکاوٹوں کے باوجود مذاکرات کامیاب ہو سکتے ہیں، لیکن سیکولر اور اسلام مخالف لائبی قوم کے اندر نا امیدی اور مایوسی پھیلا رہی ہے، اور حکومت کو فوجی آپریشن کی طرف دھکیلے کی 'خدمت' انجام دے رہی ہے۔

جوابی کارروائی

ایف سی اہل کاروں کی شہادت کے روی فرساواتقے کے بعد جو جوابی کارروائیاں کی گئی ہیں، وہشت گردوں کو بھی اس سے نقصان پہنچا ہو گا لیکن شنیدی یہی ہے کہ عام آبادی اس سے زیادہ متاثر ہوئی ہے۔ مہذب معاشرے میں عام شہریوں کو دوران جنگ بھی انداھا دھند بمباری کی پیش میں لینے کا کوئی جواز پیش نہیں کیا جا سکتا۔ کوئی ایسی مثال بھی ہمارے سامنے نہیں ہے کہ جس میں ایک ریاست نے اپنے ہی شہریوں کے خلاف فضائی قوت اور بھاری بمباری کا استعمال کیا ہو، یہاں تک کہ کشمیر پر قابض بھارتی افواج نے بھی ایسا نہیں کیا ہے۔ قانون کی خلاف ورزی کرنے والے مجرموں اور عوام الناس کی جانوں سے کھینٹے والے قاتلوں کی گرفت ضروری ہے اور ان کے خلاف ضرور کارروائی ہونی چاہیے مگر یہ کارروائی قانون اور ضابطے کے مطابق ہی ہو، ایف ۱۶ اور کوبرا گن شپ ہیلی کا پڑوں کے ذریعے نہیں۔ بڑے آرام سے یہ کہہ دینا کہ اس زمینی حلقہ کا منہ چڑانے کے متادف ہے۔ ہمارے نزدیک حکومت کا یہ دعویٰ درست نہیں ہے۔ معمولی سی داش رکھنے والا انسان بھی یہ بات سمجھتا ہے کہ ٹارگٹ کلنگ بھی جیث طیاروں کے ذریعے نہیں ہوا کرتی۔ اس سے خوف اور تباہی پھیلتی ہے، وہشت کی فضابندی اور افراتفری

جسم لیتی ہے۔ افسوس کا مقام ہے کہ آزاد میڈیا کے لیے حالات کی صحیح صحیح روپ روشنگ کا دروازہ بند کر دیا گیا ہے، اور ستم ہے کہ افغان صدر حامد کرزی نوجہ کر رہے ہیں کہ میران شاہ میں سویلین آبادی اور عورتیں اور بچے نشانہ بن رہے ہیں۔

جماعت اسلامی مذاکرات کی حامی کیوں؟

جماعت اسلامی کی جانب سے مذاکرات کے ذریعے امن کی خواہش کو بعض عناصر منفی رنگ دے کر جماعت اسلامی پر طالبان کی نمایندگی کرنے کے بے سرو پا الزام لگا رہے ہیں تاکہ وہ اپنے گھناؤنے ایجنسی کو پورا کر سکیں۔ جماعت اسلامی پاکستان کو اسلام کا قلعہ اور امت کی امیدوں کا مرکز و محور سمجھتی ہے۔ ملکی سلامتی اور خود مختاری کے تحفظ کے لیے جماعت اسلامی کی قربانیوں کی پوری قوم معترف ہے اور ہم ملک میں قیام امن کے دل و جان سے خواہاں ہیں، نیز اس سلسلے میں ہماری مسلح افواج نے جو بھی ثابت خدمات انجام دی ہیں، ان پر ہمیں اور پوری قوم کو فخر ہے۔ البتہ دستور کا احترام اور انصاف کے اصولوں کی مکمل پاس داری سب کے لیے ضروری اور ملک کے استحکام اور بقا کے لیے مرکزی اہمیت کی حامل ہے۔

جماعت اسلامی آئینی، دستوری اور جمہوری طریقے سے حکومتوں کی تبدیلی اور قانون سازی کی علم بردار اور ملک میں خفیہ انجمن سازی اور تشدد کے ذریعے کسی ہدف کو حاصل کرنے کی مخالف ہے۔ اس ضمن میں اس کا دستور، تاریخ اور عمل گواہ ہے۔ جماعت اسلامی کی اپنے ملک میں فوجی آپریشن کی مخالفت کی بڑی وجہ یہ ہے کہ اس کے نتیجے میں مختلف انسانی الیے جنم لیتے ہیں۔ اس سے ہونے والا نقصان نفیسیاتی، فکری اور اخلاقی بھی ہوتا ہے اور نمادی و جسمانی بھی۔ اس کا علاج اس وقت تک ممکن ہی نہیں ہوتا، جب تک آپریشن ختم نہ ہو۔

نقل مکانی، ایک بڑا انسانی المیہ

فوجی آپریشن سے ایک بڑا مسئلہ نقل مکانی کی صورت میں سامنے آتا ہے۔ قبل از یہ بھی سو سال اور فاتا سے لوگوں نے ہجرت کی تھی اور پوری دنیا میں اپنے ملک کے اندر ہونے والی یہ سب سے بڑی ہجرت تھی۔ اس وقت بھی جتنے بڑے پیانے پر شہابی اور جنوبی وزیرستان سے نقل مکانی

ہورہی ہے وہ ایک انسانی الیے سے کم نہیں ہے۔ ہزاروں اور لاکھوں کی تعداد میں اگر لوگ بھرت پر مجبور کر دیے جائیں، ان کے گھروں کو مسماਰ اور مستقبل کوتاراج کر دیا جائے اور ان کے بچوں کا جینا دو بھر کر دیا جائے، تو ایسی جگہ سے قانون کا احترام کرنے والوں کی نہیں بلکہ دہشت گردی اور انتقام لینے والوں کی کھیپ ہی کے رونما ہونے کا امکان زیادہ ہے۔ حکومتی کار پردازوں کو یہ اچھی طرح معلوم ہے کہ بھرت کرنے والے لوگ تا جک اور از بک نہیں بلکہ پاکستانی ہیں اور بے بی و بے چارگی اور درماندگی میں اپنی جان بچانے کے لیے بھرت پر مجبور ہیں۔ خیر پختونخوا کی حکومت کو بالخصوص اور مرکزی حکومت کو بالعموم اس معاملے میں آگے بڑھنا چاہیے اور بے گھر ہونے والوں کو ہر ممکن سہولتیں فراہم کرنی چاہیں۔ جماعت اسلامی بھی اس سلسلے میں مقدور بھر کوششیں کر رہی ہے اور الخدمت فاؤنڈیشن نے اس سلسلے میں پیش رفت کی ہے لیکن ظاہر ہے کہ جو نیٹ ورک حکومت کا ہو سکتا ہے اس کو فوری طور پر بروے کار آنا چاہیے، تاکہ سردی کی شدت اور گھر بار چھوڑنے کے نتیجے میں جو مسائل پیدا ہو رہے ہیں ان کا مقابلہ کیا جاسکے اور سب مل کر ایک دوسرے کی مدد کر سکیں۔ مہاجرین کے لیے جتنے بڑے پیمانے پر وسائل اور انفاراسٹرکچر کی ضرورت ہے وہ حکومت ہی فراہم کر سکتی ہے، بالخصوص وفاقی حکومت۔

یہاں یہ بات بھی قابل ذکر ہے کہ پہلے ان علاقوں سے نکلنے والے لوگوں کی ایک بڑی تعداد کراچی کی طرف بھرت کر جاتی تھی۔ اور وہاں عزیز واقارب اور کسی جاننے والے کے ہاں ان کو پناہ مل جاتی تھی لیکن اب خود کراچی آپریشن کی زد میں ہے۔ طالبانائزیشن کے نعرے کے سایے میں اگر فاتا کے لوگ وہاں آئیں گے اور دکھائی دیں گے تو بڑی آسانی سے گرفتار کر لیے جائیں گے یا انھیں دیگر مشکلات کا سامنا کرنا ہو گا۔ سنہ حکومت اور ایم کیوائیم نے بھی ان کی کراچی آنے کی مخالفت کی ہے۔

ائن شکنی نہیں، جمہوریت حل ہے

ایم کیوائیم فوجی آپریشن کی بڑی حامی ہے، اور طالبان سے مذاکرات کو آئیں کی خلاف ورزی قرار دے رہی ہے۔ بجائے اس کے کہ وہ مہاجرین کو کھلے دل سے خوش آمدید کہتی، اس کے قائد نے مہاجرین کا استقبال کرنے کے بجائے فوج کا استقبال کرنے کا عندیدہ دیا، آئیں توڑنے کی

بات کی اور جرنیلوں کو دعوت دی کہ وہ ایک دفعہ پھر اقتدار پر قبضہ کر لیں۔ ایک جانب طالبان کو آئین شکن کہہ کر پوری قوت انھیں اور ان کے آس پاس رہنے والے بے گناہ شہریوں کو کچل دینے کے لیے بیانات کی آگ اگلی جاری ہے، تو دوسری طرف ایسی نفرت انگیز آگ بھڑکانے والے اسی گروہ کے لندن میں بیٹھے لیدر نے علی الاعلان آئین کو تسلیم نہ کرنے کی بات کی، حالانکہ وہ اسمبلیوں کے اندر موجود ہیں۔ اس دفعہ وہ بظاہر حکومت میں شریک نہیں ہیں، مگر کار حکومت میں ان کی رسائی اور ناز برداری کا سب کو اندازہ ہے۔ ان کا نامایندہ سندھ کے گورنر ہاؤس میں اسی طرح کا فرمایا ہے جس طرح وہ جزل مشرف اور جناب آصف زرداری کے زمانے میں جلوہ افروز تھے۔ واضح رہے کہ موصوف اس سے پہلے ۲۰۱۰ء سے ۲۰۱۳ء تک کم از کم چار بار پہلے بھی فوج کو دعوت اقدام دے چکے ہیں اور اپنی کمل تائید کا یقین دلا چکے ہیں۔ اس قابلِ نہمت بیان میں پورے جمہوری اور انتخابی دائرے اور نظام کو لپیٹ دینے کا عنوان موجود ہے۔ اور یہ اس پس منظر میں ہے کہ جب بار بار کے تلخ تجربات کے بعد عوام، اعلیٰ عدالتیں اور معاشرے کے دیگر طبقات یکسو ہیں کہ سیاسی نظام میں فوج کی مداخلت میں کوئی خیر نہیں ہے اور ملک کا مستقبل جمہوریت اور صرف جمہوریت سے وابستہ ہے۔ آج جو جمہوری رویے پورے معاشرے کے اندر فروغ پار ہے ہیں، کچھ خامیوں کے باوجود ان جمہوری رویوں کو آگے بڑھنے کا موقع ملتا چاہیے۔

علماء کرام کا کردار

ان گنجیں حالات میں اہل علم بالخصوص علماء کرام کو آگے آنا چاہیے اور آئین و جمہوریت کے حوالے سے ہونے والی بحث اور گفتگوں کو سلب ہجانے میں اپنا کردار ادا کرنا چاہیے۔ جو کام وہ کر سکتے ہیں، کوئی اور نہیں کر سکتا۔ علماء کرام کو اس سوال کا جواب دینا چاہیے کہ پاکستان کے آئین کی کیا حیثیت ہے؟ اس کے نفاذ کی راہ میں رکاوٹیں کیا ہیں؟ شریعت کس طرح نافذ ہوتی ہے؟ شریعت سے تعلق رکھنا، حُبُّ الْبَيْتِ اور حب رسول اللہ صلی اللہ علیہ وسلم سے سرشار رہنا، ہم سب کا ایمان ہے، لیکن یہ بات اہل علم ہی بتا سکتے ہیں کہ اسلامی شریعت کو نافذ کرنے کا طریقہ وہ نہیں ہے، جو اختیار کیا گیا ہے اور جس کا یہاں اور وہاں اعلان کیا جا رہا ہے۔ علماء کرام کو اسلام اور شریعت کے وکیل صفائی کا کردار ادا کرنا چاہیے اور غلط فہمیوں کو دور کرنا چاہیے۔ یہاں پر یہ بات بھی

ذہن نشین رہے کہ جو لوگ فوجی آپریشن کے حامی ہیں، ان کا خیال ہے کہ آپریشن تو شریعت کے خلاف ہو رہا ہے، اس لیے اچھا کام ہے۔ اور ان کے لیے سکون کا باعث ہے۔

۱۹۷۳ء کا آئین بنانے والوں میں وہ جید علم اسلام تھے، جنہیں آج کے علماء پناہ استاد مانتے ہیں۔ مولانا ظفر احمد انصاری، مولانا مفتی محمود، مولانا عبدالحق، مولانا شاہ احمد نورانی اور پروفیسر غفور احمد جبیسی قد آور قومی شخصیات آئین ساز کمیٹی میں شامل تھیں۔ وہ کیسے قرآن و سنت کے منافی آئین کو تسلیم کر سکتی تھیں۔ آئین کو غیر اسلامی کہنے کے بجائے آئین پر عمل درآمد کا مطالبہ کیا جانا چاہیے۔ جس آئین کی بنیاد ہی یہ ہے کہ پاکستان اسلامی جمہوریہ ہو گا اور اس کا آئین قرآن و سنت کے تابع ہو گا، اس کے بارے میں شکوہ و شبہات پیدا کرنا قومی یک جہتی کے لیے مضر ہے۔ قوم ۱۹۷۳ء کے آئین پر متحد ہے۔ اس اتحاد کو قائم رکھنے کے لیے ضروری ہے کہ خود حکمران غیر آئینی ہٹکنڈوں کو چھوڑ کر آئین کی بالا دستی کو دل کی گہرائیوں سے تسلیم کر لیں اور اس پر خلوص سے عمل پیرا ہوں۔ یاد رہے کہ اس آئین کو توڑنے والوں میں سب سے پیش پیش سیکولر اور ریاست کے اسلامی شخص کے مخالف افراد اور گروہ ہیں، اور یہی وہ طبقات ہیں جنہوں امریکی اور بھارتی لائبی کے سرخیل اور قادری عناصر، جو اسلامی جمہوریہ پاکستان کے آئین کو پس پشت ڈالنے اور اسے غیر متعلق بنانے کے خواہشمند ہیں۔ اس لیے اس دستور کو مشتبہ بنانے والوں اور اس کے مطابق کام نہ کرنے والوں کو سوچنا چاہیے کہ وہ کس کا راستہ صاف کر رہے ہیں؟

۱۹۷۳ء کا آئین قرآن و سنت کے مطابق ہے۔ اگر حکومت آئین کو اس کی روح کے مطابق نافذ کر دے تو طالبان سمیت کسی کو اعتراض نہیں ہو سکتا۔ اس قوم کی بُدھتی ہے کہ آئین پر عمل درآمد کی راہ میں خود جمہوری اور غیر جمہوری حکومتوں نے رکاوٹیں ڈالیں۔ برسر اقتدار جا گیرداروں، سرمایہ داروں، سیکولر مسٹروں اور وڈیروں نے آئین لٹکنی کا رو یہ اختیار کیا۔ قرآن و سنت کے تابع پاکستان کے آئین کی مسلسل پامالی اور بے حرمتی سے ملک کے بارے میں بے آئین سرزی میں کا تاثر پیدا کیا۔ حکمران طبقوں نے اپنی تجویاں بھرنے کے لیے ملک و قوم کو مقرض کیا اور پھر قرض دینے والے علمی مالیاتی اداروں کے احکامات مانتے ہوئے عوام کش پالیساں بنائی گئیں۔ ایسا کرتے وقت آئین، اسلام، عوام اور انسانی قدروں میں سے کسی بھی چیز کی پروانیں کی گئی۔ جب آئین و قانون کو

کوئی اہمیت نہیں دی جائے گی اور تمام فیصلے بیرونی دباؤ کے تحت کیے جائیں گے، تو آئینی ادارے کمزور اور تابع مہل ہوں گے، اور عوام کا ان اداروں پر اعتماد ختم ہو جائے گا۔ آج پاکستان میں بہترین آئین کی موجودگی کے باوجود عوام کے حقوق غصب کیے جا رہے ہیں، جب کہ ہماری داخلہ و خارجہ پالیسیاں قومی مفادات کے بجائے امریکی و بھارتی مفادات کو سامنے رکھ کر بنائی جا رہی ہیں۔ ایسی صورت میں نہ اسکتا ہے اور نہ عوام کا اعتماد بحال ہو سکتا ہے۔

پاکستان کی اسلامی شناخت کوئی پہلے بدل سکا ہے اور ان شاء اللہ نہ آئندہ بدل سکے گا۔

پاکستان اسلام کے نام پر بنا تھا اور اسی نام سے قائم اور وابستہ رہے گا۔ اسلامی شریعت، اللہ اور رسول صلی اللہ علیہ وسلم کے احکامات کا نام ہے، جو کسی کی خواہشات پر بدلنے نہیں جاسکتے۔ ملیٰ وحدت اور قویٰ یک جہتی کے لیے اسلام سے مقصادِ ر odioں کو ترک کرنا ضروری اور مذکورات مخالف قوتوں کے عزائم کو ناکام بنانے کے لیے اپنا کردار ادا کرنا ہر ذمہ دار شہری کا فرض ہے۔ جماعت اسلامی کی ساری جدوجہد کا مقصد ملک میں امن اور اسلامی شریعت کا نفاذ ہے۔ امن قائم ہو گا تو شریعت آئے گی اور آئین پر بھی عمل ہو گا۔

الْعَالَمِيُّ تَرْجُمَانُ الْقُرْآن

انٹرنیٹ پر دیکھا جا سکتا ہے

www.tarjumanulquran.org